

प्रदेश समन्वय परिषद्को चौथो बैठकका निर्णयहरू

मिति: २०७७।१०।१८


१. प्रदेश समन्वय परिषद्को बैठक सञ्चालन सम्बन्धी कार्यविधि, २०७७ पारित गर्ने ।
२. नेपालको संविधान, कार्य विस्तृतिकरण प्रतिवेदन, संघीय तथा प्रादेशिक कानून बमोजिम प्रदेश तथा स्थानीय सरकारका सेवा प्रवाह, विकास व्यवस्थापन तथा अन्य कार्यसम्पादन प्रयोजनार्थ निर्माण हुन बाँकी रहेका कानूनहरू अविलम्ब निर्माण गरी सेवा प्रवाह र विकास व्यवस्थापन कार्यमा एकरूपता कायम गर्दै व्यवस्थित र प्रभावकारी बनाउने ।
३. प्रदेश सरकार र स्थानीय तहको जनशक्ति व्यवस्थापन कार्यलाई प्रभावकारी बनाउन प्रदेश निजामती सेवा ऐन र स्थानीय सेवा ऐनको तर्जुमा प्रक्रिया तत्काल सुरु गरी कार्यान्वयनमा ल्याउन प्रदेश सरकारले आवश्यक पहल गर्ने ।
४. प्रदेश तथा स्थानीय सरकारको सार्वजनिक खरिद तथा विकास निर्माण कार्यलाई सरल, प्रभावकारी र व्यवस्थित बनाउन सार्वजनिक खरिद ऐन तथा नियमावलीसँग सामञ्जस्यता कायम हुने गरी प्रदेश सरकार र स्थानीय तहले सार्वजनिक खरिद सम्बन्धी कानूनी व्यवस्था गर्ने ।
५. माटो, ढुङ्गा, गिट्टी, बालुवा, वन पैदावार, पानी लगायतका प्राकृतिक स्रोत साधनको उच्चतम र दिगो उपयोगका लागि प्रदेश भित्रका सबै स्थानीय तहले प्रदेश सरकारसँग समन्वयात्मक सम्बन्ध कायम गरी स्रोत साधनको संरक्षण, संवर्द्धन र विकास गरी दिगो उपयोगको नीति अवलम्बन गर्ने ।
६. प्रदेश र स्थानीय तहको राजस्व स्रोतको ठुलो हिस्सा संघीय अनुदानको रहेको र प्रदेश तथा स्थानीय सरकारको आफ्नै आय स्रोतको दिगो र स्थायी स्रोतको अझै पनि पहिचान र परिचालन हुन नसकेको सन्दर्भमा आफ्नो क्षेत्रभित्रका कानून बमोजिम परिचालन गर्न सकिने कर तथा गैरकर राजस्वको पहिचान र परिचालन गर्न आवश्यक भए आन्तरिक संयन्त्र समेत गठन गरी आन्तरिक स्रोतको हिस्सा अभिवृद्धि तर्फ विशेष ध्यान दिने ।
७. संघीय सरकारबाट प्रदेश तथा स्थानीय तहमा हस्तान्तरित तथा संघीय सरकारबाट प्रदेश तथा स्थानीय तहमा कार्यान्वयन जिम्मेवारी प्राप्त भएका विशेष र समपुरक अनुदानबाट सञ्चालित आयोजनाहरूको कार्यान्वयनलाई प्राथमिकता दिइ कार्यान्वयन गर्ने । योजना छनौट तथा बजेट बाँडफाँड गर्दा माथिल्लो तहको सरकारबाट बजेट विनियोजन भएका योजनाहरूमा दोहोरोपना पर्न नदिने तर्फ ध्यान दिई योजना छनौट र कार्यान्वयन गर्ने ।
८. प्रदेशमा प्राचीन, ऐतिहासिक, धार्मिक लगायतका मानव तथा नदि सभ्यताहरूको संरक्षण र संवर्द्धनका आधारमा पहिचानयुक्त स्थानीय तहको विकासको कार्ययोजना सबै स्थानीय तहले




मुख्यमन्त्री

तयार गर्ने । संघीय तथा प्रादेशिक विकास निर्माणका आयोजनाहरू संचालन गर्दा सो सम्बन्धमा सम्बन्धित स्थानीय तहहरूसँग सहकार्य र समन्वय गरी कार्यान्वयन गर्ने ।

९. एक घर एक धारा संकल्प प्रस्ताव र सरसफाई अभियानलाई समन्वयात्मक र प्रभावकारी तवरले कार्यान्वयन गर्ने । प्रदेशमा सञ्चालित खानेपानी तथा सरसफाई योजना (वास योजना) अन्तर्गत तथ्यांक संकलन र योजना तर्जुमा कार्यलाई शीघ्र सम्पन्न गर्ने । प्रदेश समन्वय परिषद्को तेश्रो बैठकबाट प्रतिवद्धता गरिए अनुसार सबै स्थानीय तहले खानेपानी तथा सरसफाई क्षेत्रमा कम्तिमा पाँच प्रतिशत बजेट अनिवार्य रूपमा खर्च र प्रगति सुनिश्चित गर्ने ।
१०. आन्तरिक नियन्त्रण, प्रशासनिक विधि र प्रणालीको स्थापना, बेरुजु फर्छ्यौट लगायत सुशासन अभिवृद्धि र शासकीय सुधारसँग सम्बन्धित कार्यक्रम विशेष रूपमा तर्जुमा गरी कार्यान्वयन गर्ने ।
११. नेपालको संविधानको अनुसूची एवम् कार्य विस्तृतिकरण प्रतिवेदन बमोजिमको कार्यजिम्मेवारी र कार्यसम्पादन गर्न नेपाल सरकारबाट प्रदेश तथा स्थानीय तहका लागि स्वीकृत संगठन संरचना र दरवन्दी विवरण बमोजिम आवश्यक प्राविधिक तथा अप्राविधिक जनशक्ति व्यवस्थापन गर्ने सन्दर्भमा नेपाल सरकारबाट प्रदेश तथा स्थानीय तहका लागि स्वीकृत रिक्त दरवन्दीमा आवश्यक जनशक्ति पूर्ति गर्न उक्त दरवन्दीको विवरण संकलन र विश्लेषण गरी मुख्यमन्त्री तथा मन्त्रिपरिषद्को कार्यालय मार्फत प्रदेश लोकसेवा आयोगमा माग आकृति फारम भरी पठाउने ।
१२. कृषि, वन, भौतिक पूर्वाधार निर्माण, जनस्वास्थ्य तर्फ आवश्यक प्राविधिक जनशक्ति, स्थानीय तह एवम् प्रदेश सरकारका निकायमा समेत अपर्याप्त हुँदा आमनागरिकले प्राप्त गर्नु पर्ने सेवा सुविधामा कमि हुन नदिन रिक्त दरवन्दी बमोजिमको आवश्यक जनशक्ति पुरा गर्न भर्खरै स्नातक उत्तीर्ण जनशक्तीलाई बढीमा छ महिनाका लागि मात्र कार्यविधि बनाई इन्टर्नसिप कार्यक्रम मार्फत काममा लगाउने ।
१३. नेपाल सरकारबाट प्रदेश तथा स्थानीय तहका लागि स्वीकृत संगठन संरचना र दरवन्दी विवरण स्थानीय तहका लागि पर्याप्त भए नभएको वस्तुगत विश्लेषण गरी आवश्यक भए अस्थायी संगठन तथा व्यवस्थापन सर्भेक्षण गर्ने ।
१४. संघीय सरकारबाट प्रदेश तथा स्थानीय तहमा र प्रदेश सरकारबाट स्थानीय तहमा हस्तान्तरण हुने अनुदान नीतिगत व्यवस्था बमोजिम तोकिएको समय र अवधिभित्र संकलन, प्राप्ती उपयोग र परिचालन गर्न प्रदेश सरकार तथा स्थानीय तहले विशेष ध्यान दिने । आ आफ्नो निकायबाट उपलब्ध गराइएको अनुदानको लाभग्राहीको सूची सबै निकायले तयार गरी आफ्नो वेवसाइटमार्फत सार्वजनिक गर्ने ।



मुख्यमन्त्री

१५. नेपाल सरकारबाट सबै स्थानीय तहमा कम्तिमा ५ देखि १५ शैय्याको आधारभूत अस्पताल संचालन गर्ने नीतिगत व्यवस्था बमोजिम यस प्रदेशमा निर्माण गर्न शिल्यान्यास भएका वा स्तरोन्नती गर्नुपर्ने स्थानीय तहहरूले योजना कार्यान्वयन प्रक्रिया शुरु गर्न बाँकी भए अविलम्ब शुरु गरी जनस्वास्थ्य सेवालाई सुचारु र प्रभावकारी बनाउने ।
१६. प्रदेश भित्र कोभिड -१९ को असर र प्रभाव अद्यापी संवेदनशिल अवस्थामै देखिएकोले सबै स्थानीय तहहरूले कोभिड -१९ को रोकथाम, नियन्त्रण र उपचारका लागि सक्रियतापूर्वक कार्यसञ्चालन गर्ने । नेपाल सरकारको विशेष पहलमा कोभिड-१९ विरुद्धको खोप दिने कार्य समेत सुचारु भैसकेको तर्फ विशेष ध्यान दिई नेपाल सरकारले तोकेको मापदण्ड बमोजिम खोप अभियान सफलतापूर्वक सञ्चालन गर्न समन्वय र सहकार्य गर्ने ।
१७. प्रदेश भित्र रहेका औद्योगिक क्षेत्रहरू प्रदेश सरकारलाई हस्तान्तरण नहुँदा औद्योगिक क्षेत्रको प्रवर्द्धनमा समस्या भएकोमा नेपाल सरकार समक्ष हस्तान्तरणका लागि अनुरोध गर्दै हरेक निर्वाचन क्षेत्रमा औद्योगिक ग्राम स्थापना गर्ने नीति अनुरूप जग्गा प्राप्ति र स्थापनामा स्थानीय तहहरूले सक्रियतापूर्वक भूमिका निर्वाह गर्ने ।
१८. प्रदेश प्रशिक्षण प्रतिष्ठानको स्थापना भई कार्य आरम्भ समेत भइसकेकोले कुनै स्थानीय तहका जनप्रतिनिधि वा कर्मचारीहरूको क्षमता विकास वा तालिम उपलब्ध गराउन आवश्यक भए जनप्रतिनिधि र कर्मचारीहरूको क्षमता विकासका लागि आवश्यक विवरण तयार गरी सबै स्थानीय तहले प्रदेश प्रशिक्षण प्रतिष्ठानमा पठाउने र सो सम्बन्धमा प्रदेश प्रशिक्षण प्रतिष्ठानले आवश्यक तयारी गर्ने ।
१९. प्रदेश सभाले यस प्रदेशको नामाकरण र स्थायी राजधानीको विषयमा निर्णय समेत गरिसकेको सन्दर्भमा स्थायी राजधानीलाई सभ्य, भव्य र व्यवस्थित रूपमा विकास गर्न प्रदेश सरकारले आवश्यक प्रक्रिया समेत अगाडि बढाई सकेकोले सबै स्थानीय तहहरूले प्रदेशको साँस्कृतिक र ऐतिहासिक पहिचान सहित विकास गर्न आवश्यक सुझाव मुख्यमन्त्री तथा मन्त्रिपरिषद्को कार्यालयमा उपलब्ध गराउने ।
२०. प्रदेश सरकार र स्थानीय सरकारबीचको अन्तरसम्बन्धलाई सहज, सरल र व्यवस्थित बनाउन प्रदेश सरकारका मन्त्रालय तथा केन्द्रिय निकायहरू र स्थानीय तहहरूका बीच डिजिटल सम्बन्ध स्थापना गर्न प्रदेश सूचना तथा सञ्चार प्रविधि प्रतिष्ठानले आवश्यक व्यवस्था गर्ने ।
२१. सार्वजनिक यातायात सेवा सुदृढीकरण, सडक दूर्घटना न्यूनीकरण र सूचना प्रविधि मैत्री यातायात प्रशासन सुदृढ तुल्याउन प्रदेश र स्थानीय तहका बीच साझेदारी गर्ने ।
२२. स्थानीय तहबाट पहिचान भई कार्यान्वयन गर्न नसक्ने आयोजनाहरू आयोजना बैकमा सूचिकरणका लागि प्रदेश योजना आयोगमा पठाउने ।
२३. भूमि सम्बन्धी समस्या समाधान आयोग गठन भई कार्य आरम्भ समेत भइसकेकोले सबै स्थानीय तहहरूले आफ्नो क्षेत्रभित्र वसोवास गर्ने भूमिहिन सुकुम्वासीको पहिचान गर्ने साथै


मुख्यमन्त्री

प्रदेश तथा स्थानीय तहहरूले अव्यवस्थित वसोवास गर्ने व्यक्ति तथा परिवारहरूको व्यवस्थापन गर्ने कार्यमा आयोगसँग आवश्यक सहयोग र समन्वय गरी प्रदेश भित्रको सुकुम्वासी र अव्यवस्थित वसोवासको समस्याको स्थायी समाधान गर्ने ।

२४. विकास कार्यक्रम/आयोजनाहरू तर्जुमा र कार्यान्वयन गर्दा दिगो विकासका परिमाणात्मक लक्ष्य समेतलाई मध्यनजर गरी प्रभावकारी रूपमा कार्यान्वयन गर्ने।
२५. प्रदेश सरकारबाट सञ्चालित स्थानीय तहहरूको केन्द्रसम्मको पहुँच मार्ग निर्माण कार्यलाई थप प्रभावकारी तुल्याउनुको साथै स्थानीय तहको केन्द्रबाट वडा केन्द्रसम्मको पहुँच मार्ग निर्माण आयोजनालाई सबै स्थानीय तहहरूले प्राथमिकताका साथ कार्यान्वयन गर्ने,
२६. प्रदेश सरकारबाट स्थानीय तहमा कार्यान्वयन भएका आयोजनाहरूको कार्यान्वयन, अनुगमन तथा मूल्याङ्कन गर्दा सम्वन्धित स्थानीय तहको समेत जानकारीमा हुनेगरी स्थानीय तहको सहभागितामा अनुगमन गर्ने व्यवस्था गर्ने ।


मुख्यमन्त्री